



“ మధురమైన పిల్లలారా - ఆత్మాభిమానులుగా అయి తండ్రిని స్మృతి చేస్తే స్మృతి బలము జమ అవుతుంది. స్మృతి బలముతో మీరు పూర్తి విశ్వరాజ్యాన్ని తీసుకోగలరు ”

ప్రశ్న:- పిల్లలైన మీ సంకల్పము - స్వప్నములో కూడా లేని ఏ విషయము ఇప్పుడు ప్రాక్టికల్ గా జరిగింది?

జవాబు:- మేము భగవంతుని ద్వారా రాజయోగము నేర్చుకొని విశ్వాధికారులుగా అవుతామని మీ సంకల్పము స్వప్న మాత్రములో కూడా లేదు. రాజ్యపదవి కొరకు చదువుకుంటామని అనుకోలేదు. ఇప్పుడు మీకు సర్వశక్తివంతులైన తండ్రి ద్వారా శక్తిని తీసుకొని సత్తయుగ స్వరాజ్యాధికారులుగా అవుతామని అపారమైన సంతోషముంది.

ఓంశాంతి. అభ్యాసము చేయించేందుకు పిల్లలు ఇక్కడ కూర్చుంటారు. వాస్తవానికి ఆత్మాభిమానులుగా అయి తండ్రి స్మృతిలో ఉన్నవారు మాత్రమే గద్దె పై(సందలిపై) కూర్చోవాలి. స్మృతిలో కూర్చోకుంటే వారిని టీచరు అని పిలువజాలము. స్మృతిలో శక్తి ఉంటుంది, జ్ఞానములో శక్తి ఉండదు. దీనిని స్మృతి బలమని అంటారు. యోగబలము సన్యాసుల పదము. కష్టమైన పదాలను బాబా ఉపయోగించరు. తండ్రి చెప్తున్నారు - పిల్లలారా, ఇప్పుడు తండ్రిని స్మృతి చేయండి. చిన్న పిల్లలు తల్లి-తండ్రులను స్మృతి చేస్తారు కదా, వారు దేహధారులు. పిల్లలైన మీరు విచిత్రులు. మీకు ఈ చిత్రము ఇక్కడ లభిస్తుంది. మీరు విచిత్ర దేశ నివాసులు. అక్కడ చిత్రము(శరీరము) ఉండదు. నేను ఆత్మ అని మొట్టమొదట నిశ్చయము(పర్యా) చేసుకోవాలి. కనుకనే బాబా చెప్తున్నారు - పిల్లలారా, దేహి-అభిమానులుగా అవ్వండి, స్వయాన్ని ఆత్మ అని నిశ్చయము చేసుకోండి. మీరు నిర్వాణ దేశము నుండి వచ్చారు. అది సర్వాత్మల ఇల్లు, ఇక్కడకు పాత్ర చేసేందుకు వస్తారు. మొట్టమొదట ఎవరు వస్తారు? ఇది కూడా మీ బుద్ధిలో ఉంది. ఈ జ్ఞానమున్నవారు ఈ ప్రపంచములో ఎవ్వరూ లేరు. ఇప్పుడు తండ్రి చెప్తున్నారు - శాస్త్రాలు మొదలైనవి ఏవైతే చదివారో అవన్నీ మర్చిపోండి. కృష్ణుని మహిమ, ఇతరుల మహిమ ఎంతగానో చేస్తారు. గాంధీని కూడా ఎంతగా మహిమ చేస్తారు! వారు రామరాజ్యము స్థాపన చేసి వెళ్లినట్లు మహిమ చేస్తారు. కాని శివభగవానువాచ - ఆది సనాతన రాజా రాణుల రాజ్యములో ఏ నియమాలు ఉండినాయో అవన్నీ నేర్పించి అంటే తండ్రి రాజయోగమును నేర్పించి రాజా-రాణులుగా చేశారో ఆ ఈశ్వరీయ ఆచార వ్యవహారాలను కూడా వారు తెంచేశారు. మాకు రాజ్యము వద్దు, ప్రజల పై ప్రజారాజ్యము కావాలని అన్నాడు. ఇప్పుడు వారి గతి ఏమయిందో చూడండి! దుఃఖమే దుఃఖముంది, పోట్లాడుకుంటూ, జగడలాడుకుంటూ ఉన్నారు. అనేక మతములైపోయాయి. ఇప్పుడు పిల్లలైన మీరు శ్రీమతముననుసరించి రాజ్యము తీసుకుంటారు. మీలో ఎంత శక్తి ఉంటుందంటే, అక్కడ సైన్యము మొదలైనవి ఉండనే ఉండవు. భయపడే మాటే ఉండదు. ఈ లక్ష్మీనారాయణుల రాజ్యముండేది, అది అద్వైత రాజ్యము. చప్పట్లు వినిపించేందుకు ద్వంద్వము ఉండేదే కాదు. దానిని అద్వైత రాజ్యమని అంటారు. పిల్లలైన మిమ్ములను తండ్రి దేవతలుగా చేస్తారు. తర్వాత ద్వైతము నుండి రావణుని ద్వారా దైత్యులుగా అయిపోతారు. భారతవాసులైన

మనము పూర్తి విశ్వానికి అధికారులుగా ఉండేవారమని పిల్లలైన మీకు ఇప్పుడు తెలుసు. మీకు విశ్వరాజ్యము కేవలం స్మృతి బలము ద్వారా లభించింది. ఇప్పుడు మళ్ళీ లభిస్తోంది. కల్ప-కల్పము కేవలం స్మృతి బలము ద్వారా లభిస్తుంది. చదువులోనే బలముంది. ఉదాహరణానికి బ్యారిష్టరుగా అవ్వడం అన్నా బలమే కదా. అది అతి కనిష్టమైన బలము. మీరు యోగబలముతో విశ్వము పై రాజ్య పాలన చేస్తారు. సర్వశక్తివంతులైన తండ్రి ద్వారా బలము లభిస్తుంది. బాబా, మేము కల్ప-కల్పము మీ ద్వారా సత్యయుగ స్వరాజ్యమును తీసుకుంటాము, తిరిగి పోగొట్టుకుంటాము, తిరిగి పొందుకుంటామని మీరు చెప్తారు. మీకు పూర్తి జ్ఞానమంతా లభించింది. ఇప్పుడు మనము శ్రీమతము ద్వారా శ్రేష్ఠ విశ్వరాజ్యాన్ని తీసుకుంటాము. విశ్వము కూడా శ్రేష్ఠమైపోతుంది. ఈ రచన-రచయితల జ్ఞానము మీకిప్పుడే ఉంది. మేము రాజ్యాన్ని ఎలా తీసుకున్నామని ఈ లక్ష్మీనారాయణులకు కూడా తెలియదు. ఇక్కడ మీరు చదువుకుని తర్వాత వెళ్ళి రాజ్యపాలన చేస్తారు. ఎవరైనా మంచి ధనవంతుల ఇంటిలో జన్మ తీసుకుంటే క్రిందటి జన్మలో వీరు మంచి కర్మ చేశారు, దాన-పుణ్యాలు చేశారని అంటారు కదా. ఎటువంటి కర్మనో అటువంటి జన్మ లభిస్తుంది. ఇప్పుడిది రావణరాజ్యము. ఇక్కడ ఏ కర్మ చేసినా అది వికర్మే అవుతుంది. మెట్లు దిగనే దిగాలి. సర్వ శ్రేష్ఠమైన దేవీ దేవతా ధర్మమువారు కూడా మెట్లు దిగనే దిగాలి. సతీ, రజో, తమోలోకి రానే రావాలి. ప్రతి వస్తువు కొత్తది నుండి పాతదిగా అవుతుంది. ఇప్పుడు మీకు అపారమైన సంతోషముండాలి. మేము విశ్వాధికారులుగా అవుతామని మీ సంకల్పములోనూ లేదు, స్వప్నములోనూ లేదు.

ఈ లక్ష్మీనారాయణుల రాజ్యము పూర్తి విశ్వమంతటా ఉండేదని భారతవాసులకు తెలుసు. పూజ్యులుగా ఉండేవారే మళ్ళీ పూజారులైపోయారు. మీరే పూజ్యులు, మీరే పూజారులు అని గాయనము కూడా ఉంది. ఇప్పుడు మీ బుద్ధిలో ఇది ఉండాలి. ఈ నాటకము చాలా అద్భుతమైనది. మనము 84 జన్మలు ఎలా తీసుకుంటామో, ఎవ్వరికీ తెలియదు. శాస్త్రాలలో 84 లక్షల జన్మలు అని వ్రాసేశారు. ఇవన్నీ భక్తిమార్గములోని అసత్యాలు, వ్యర్థాలు అని తండ్రి చెప్తున్నారు. రావణ రాజ్యము కదా. రామరాజ్యము, రావణ రాజ్యము ఎలా ఉంటాయో పిల్లలైన మీకు తప్ప మరెవ్వరి బుద్ధిలోనూ లేదు. ప్రతి సంవత్సరము రావణుని బొమ్మను తగులబెడ్డారు అంటే రావణుడు శత్రువైనట్లే కదా. పంచ వికారాలు మానవుని శత్రువులు. రావణుడు ఎవరో ఎందుకు తగులబెట్టారో ఎవ్వరికీ తెలియదు. ఎవరైతే తమను సంగమయుగ వాసులుగా భావిస్తారో వారికే మేము పురుషోత్తములుగా అవుతున్నామనే స్మృతి ఉంటుంది. భగవంతుడు మనకు రాజయోగమును నేర్పించి నరుని నుండి నారాయణునిగా, భ్రష్టాచారి నుండి శ్రేష్ఠాచారిగా తయారు చేస్తారు. మనలను సర్వ శ్రేష్ఠులైన నిరాకార భగవంతుడు చదివిస్తున్నారంటే ఎంత అపారమైన ఖుషీ ఉండాలి. పాఠశాలలో విద్యార్థి బుద్ధిలో - మేము విద్యార్థులమని ఉంటుంది కదా. కాని అక్కడ చదివించేది సాధారణ టీచరు. ఇక్కడ మిమ్ములను భగవంతుడు చదివిస్తున్నారు. చదువు ద్వారా ఇంత మంచి పదవి లభిస్తూ ఉంటే ఎంత బాగా చదువుకోవాలి. చదువు కూడా చాలా సులభము. కేవలం ఉదయము అర్ధగంట లేక ముక్కాలు గంట చదువుకోవాలి. పూర్తి రోజంతా వ్యాపార వ్యవహారాదులలో మునిగి స్మృతి చేయడం మర్చిపోతారు. అందుకే ఇక్కడ ఉదయమే వచ్చి స్మృతిలో కూర్చుంటారు. బాబాను చాలా ప్రేమతో ఇలా స్మృతి చేయమంటున్నారు - బాబా మీరు మమ్ములను చదివించేందుకు వచ్చారు, మీరు 5 వేల సంవత్సరాల



తర్వాత వచ్చి చదివిస్తారని ఇప్పుడు తెలిసింది. బాబా వద్దకు పిల్లలు వచ్చినప్పుడు ఇంతకు ముందు మీరు నన్ను ఎప్పుడు కలిశారు? అని బాబా అడుగుతారు. ఇటువంటి ప్రశ్న ఏ సాధుసన్యాసులు మొదలైనవారు ఎప్పుడూ అడగలేరు. అక్కడ సత్సంగాలలో ఎవరు కావాలంటే వారు వెళ్ళి కూర్చుంటారు. జనసందోహాన్ని చూసి అందరూ లోపల చేరుకునేస్తారు. మీరు కూడా ఇప్పుడు - మేము గీత, రామాయణము మొదలైనవాటిని ఎంత ఖుషీగా వెళ్ళి వింటూ ఉండేవారము కాని ఏమీ అర్థము చేసుకునేవాళ్ళము కాదని ఇప్పుడు తెలుసుకున్నారు. అదంతా భక్తిమార్గములోని ఖుషీ. చాలా ఖుషీగా నాట్యము చేస్తూ ఉంటారు. కాని క్రిందకు దిగుతూనే వస్తారు. రకరకాలైన హఠయోగాలు మొదలైనవి చేస్తూ ఉంటారు. అవన్నీ ఆరోగ్యము కొరకే చేస్తారు. కావున బాబా చెప్తున్నారు - ఇవన్నీ భక్తిమార్గపు ఆచార సంప్రదాయాలు. రచయిత గురించి, రచనను గురించి ఎవ్వరికీ తెలియదు. ఇక మిగిలింది ఏమిటి? రచయిత-రచనల గురించి తెలిస్తే మీరు ఏమౌతారు? తెలియకపోతే ఏమౌతారు? తెలుసుకుంటే సంపన్నులుగా లేకుంటే ఆ భారతవాసులే భికారులైపోయారు. వ్యర్థ ప్రలాపాలు చేస్తూ ఉంటారు. ప్రపంచములో ఏమేమో జరుగుతూ ఉంటాయి. ఎంతో ధనము, బంగారు మొదలైనవి దోచుకుంటూ ఉంటారు. ఇప్పుడు పిల్లలైన మీకు - అక్కడ మనము బంగారు భవనాలను తయారు చేస్తామని తెలుసు. బ్యారిష్టల మొదలైనవి చదువునప్పుడు మేము పరీక్ష పూర్తి చేసి ఇలా అవుతాము, ఇల్లు కట్టాము అని మనసులో ఉంటుంది కదా. మేము స్వర్గ రాకుమార - రాకుమారిలుగా అయ్యేందుకు చదువుతున్నామని మీ బుద్ధిలో ఎందుకు రాదు? ఎంత ఖుషీ ఉండాలి ? కాని బయటకు వెళ్తునే సంతోషము అదృశ్యమైపోతుంది. చిన్న చిన్న కుమారీలు ఈ జ్ఞాన మార్గములోకి వచ్చేస్తారు. బంధు మిత్రులకు ఏమీ అర్థము కాదు, జాదూ(ఇంద్రజాలము) అని భావిస్తారు. మేము చదువుకునేందుకు అనుమతి ఇవ్వమని అంటారు. ఈ పరిస్థితిలో మైనర్ గా ఉన్నంతవరకు తల్లిదండ్రులు చెప్పినట్లుగా ఒప్పుకోవలసి పడ్తుంది. మేము తీసుకోలేము. చాలా గొడవలు జరుగుతాయి. ప్రారంభములో ఎన్ని గొడవలు జరిగాయి! నాకు 18 సంవత్సరాలని కుమార్తె చెప్పేది కాని తండ్రి 16 సంవత్సరాలు మాత్రమే నిండినాయి, అపరిపక్వము, మైనర్ అని జగడాలు చేసి తీసుకెళ్ళిపోయేవారు. మైనర్ అంటే తండ్రి ఆజ్ఞానుసారము నడుచువారు. మేజర్ అయ్యి ఉంటే ఏం చెయ్యాలనుకుంటే అది చేయవచ్చు. చట్టము కూడా ఉంది కదా. బాబా చెప్తున్నారు - మీరు తండ్రి వద్దకు వచ్చినప్పుడు నియమము ఏమిటంటే - మీ లౌకిక తండ్రి నుండి అనుమతి పత్రమును తీసుకుని రావాలి. తర్వాత నడవడికలను కూడా చూస్తారు. నడవడికలు బాగా లేకుంటే వాపస్ వెళ్ళవలసి ఉంటుంది. ఆటలలో కూడా ఇలాగే జరుగుతుంది. సరిగ్గా ఆడలేకుంటే వెలుపలకు వెళ్ళి అని పంపేస్తారు. గౌరవాన్ని చెడగొడ్తారని అంటారు. మేము యుద్ధ మైదానములో ఉన్నామని ఇప్పుడు పిల్లలైన మీకు తెలుసు. కల్ల-కల్లము తండ్రి వచ్చి మాయ పై విజయము కలిగిస్తారు. ముఖ్యమైన విషయము - పావనంగా అవ్వడం. వికారాల వలన పతితులుగా అయ్యారు. తండ్రి చెప్తున్నారు - కామము మహాశత్రువు. ఇది ఆదిమధ్యాంతాలు దుఃఖమునిస్తుంది. బ్రాహ్మణులైనవారే దేవీ దేవతా ధర్మములోకి వస్తారు. బ్రాహ్మణులలో కూడా నెంబరువారుగా ఉంటారు. దీపము వద్దకు దీపపు పురుగులు వస్తాయి. కొన్ని కాలి మరణిస్తాయి. కొన్ని ప్రదక్షిణ చేసి వెళ్ళిపోతాయి. ఇక్కడ కూడా అలాగే, కొందరు పూర్తిగా బలి అయిపోతారు, కొందరు విని వెళ్ళిపోతారు. ఇంతకుముందు రక్తముతో కూడా వ్రాసి ఇచ్చేవారు - “బాబా, మేము మీ

వారము” అయినా మాయ ఓడించేస్తుంది. ఎంతగా మాయావి యుద్ధము నడుస్తుందంటే దీనిని యుద్ధ మైదానమని అంటారు. ఇది కూడా మీకు తెలుసు - పరమపిత పరమాత్మ బ్రహ్మ ద్వారా సర్వ వేదశాస్త్రాల సారాన్ని అర్థం చేయిస్తున్నారు. లెక్కలేనన్ని చిత్రాలు తయారు చేయించారు కదా. నారదుని ఉదాహరణ కూడా ఈ సమయములోనిదే. అందరూ - మేము లక్ష్మీనారాయణులుగా అవుతామని చెప్తారు. తండ్రి చెప్తున్నారు - మిమ్ములను మీరే లోతుగా పరిశీలించుకోండి - “మేము అందుకు యోగ్యులమా? మాలో ఏ వికారమూ లేదు కదా?” అందరూ భక్త నారదులే కదా. ఇది కేవలం ఉదాహరణగా చూపించారు.

భక్తిమార్గములోని వారు - మేము శ్రీలక్ష్మిని వరించగలమా అని అడుగుతారు? తండ్రి చెప్తున్నారు - లేదు, జ్ఞానము విన్నప్పుడే సద్గతిని పొందగలరు. పతితపావనుడైన నేను మాత్రమే అందరికీ సద్గతినిచ్చేవాడను. తండ్రి మాకు రావణ రాజ్యము నుండి విముక్తినిప్పిస్తున్నారని మీకు తెలుసు. అది శాలీలక యాత్ర. భగవానువాచ - “ మన్మథాభవ ” గుర్తుంటే చాలు ఇందులో మోసపోయే మాటే లేదు. అవన్నీ భక్తిమార్గపు మోసాలు. అర్ధకల్పము బ్రహ్మకు పగలు, అర్ధకల్పము బ్రహ్మకు రాత్రి. ఇప్పుడు బి.కె.లైన మాకంతా అర్ధకల్పము పగలు వస్తుందని, సుఖధామములో ఉంటామని పిల్లలైన మీరు అర్థం చేసుకున్నారు. అక్కడ భక్తి ఉండదు. ఇప్పుడు పిల్లలైన మీకు - మేము అందరికన్నా ధనవంతులుగా అవుతామని తెలుసు. మరి ఎంత ఖుషీ ఉండాలి! మొదట మీరు రఫ్ రాళ్ళుగా ఉండేవారు, ఇప్పుడు రాళ్లను వజ్రాలుగా చేసేందుకు తండ్రి పదును పెడుతున్నారు. బాబా వజ్రాల వ్యాపారి కూడా కదా. డ్రామానుసారము బాబా అనుభవ రథమునే తీసుకున్నారు. పల్లెటూరి బాలుడు అని గాయనము కూడా ఉంది. కృష్ణుడు పల్లె పిల్లవాడు ఎలా అవ్వగలడు ? అతను సత్యయుగములో ఉండేవాడు. అతనిని ఊయలలో ఊపుతారు. కిరీటాన్ని ధరింపజేస్తారు, మరి పల్లెటూరి పిల్లవాడు అని ఎందుకు అంటారు ? పల్లెటూరి బాలుడు అంటే శ్యాముడు. ఇప్పుడు సుందరంగా అయ్యేందుకు వచ్చారు. బాబా జ్ఞాన ప్రవాహములో పదును పెడుతున్నారు కదా. ఈ సత్యమైన సత్యంగము కల్ప-కల్పము కల్పములో ఒక్కసారి మాత్రమే లభిస్తుంది. మిగిలినవన్నీ అసత్య సాంగత్యాలు. అందుకే తండ్రి చెప్తున్నారు - చెడు వినకండి.... నన్ను మరియు మిమ్ములను గ్లాని చేస్తూ ఉంటారు. ఆ మాటలు వినకండి.

జ్ఞానానికి వచ్చే కుమారీలు - మాకు తండ్రి ఆస్తిలో భాగముందని అడగవచ్చు. మనమెందుకు దాని ద్వారా భారతదేశ సేవార్థము సేవాకేంద్రము తెరవరాదు. కన్యను దానము ఇవ్వనే ఇవ్వాలి. మా భాగము మాకిస్తే మేము సేవాకేంద్రాన్ని తెరుస్తాము, చాలామందికి కళ్యాణమౌతుంది. ఇటువంటి యుక్తిని రచించాలి. ఇది మీ ఈశ్వరీయ సంస్థ. మీరు రాతిబుద్ధి గలవారిని బంగారుబుద్ధిగా చేస్తారు. ఎవరైతే మన ధర్మానికి చెందినవారుగా ఉంటారో వారు వస్తారు. ఒక ఇంటిలో ఒకే ఒకరు దేవదేవతా ధర్మానికి చెందిన పుష్పము వస్తుంది. మిగిలినవారు రారు. కష్టమవుతుంది కదా. తండ్రి సర్వాత్మలను పావనంగా చేసి అందరినీ తీసుకెళ్తారు. అందుకే బాబా అర్థం చేయిస్తున్నారు - సంగమయుగ చిత్రము వద్దకు తీసుకెళ్లండి. ఈ వైపు కలియుగము, ఆ వైపు సత్యయుగము ఉన్నాయి. సత్యయుగములో దేవతలుంటారు, కలియుగములో అసురులుంటారు. దీనిని పురుషోత్తమ సంగమ యుగమని అంటారు. తండ్రి పురుషోత్తములుగా చేస్తారు. ఎవరు చదువుకుంటారో వారే సత్యయుగములోకి వస్తారు, మిగిలిన వారంతా ముక్తిధామములోకి వెళ్ళిపోతారు. మళ్ళీ తమ-తమ



సమయాలలో వస్తారు. ఈ సృష్టిచక్ర చిత్రము చాలా బాగుంది. పిల్లలకు సర్వీసు చేయాలనే అభిరుచి ఉండాలి. మనమిలా సర్వీసు చేసి, పేదవారిని ఉద్ధరించి వారిని స్వర్గాధికారులుగా తయారు చేయాలి అని ఆసక్తి ఉండాలి. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. మేము శ్రీ లక్ష్మీనారాయణుల సమానంగా అవ్వగలమా ? మాలో ఏ వికారము లేదు కదా ? ప్రదక్షిణ చేసి వెళ్లే దీపపు పురుగులమా లేక బలి అయ్యేవారిమా ? తండ్రిని అగౌరవపరిచే నడవడికలు లేవు కదా ? అని మిమ్ములను మీరు పరిశీలించుకోవాలి.
2. అపారమైన సంతోషములో ఉండేందుకు ఉదయము ఉదయమే లేచి ప్రేమతో తండ్రిని స్మృతి చేయాలి. మురళి(చదువు) చదువుకోవాలి. భగవంతుడు మమ్ములను చదివించి పురుషోత్తములుగా చేస్తున్నారు, మేము సంగమ యుగములో ఉన్నామనే నషాలో ఉండాలి.

వరదానము :- “ ఆత్మిక శక్తిని ప్రతి కర్మలో ఉపయోగించే

యుక్తియుక్త జీవన్ముక్తి భవ ”

ఈ బ్రాహ్మణ జీవితము యొక్క విశేషత - ఆత్మీయత. ఆత్మీయతా శక్తి ద్వారానే స్వయాన్ని మరియు అందరినీ పరివర్తన చేయగలరు. ఈ శక్తితో అనేక ప్రకారాల శారీరిక బంధనాల నుండి ముక్తి లభిస్తుంది. కాని యుక్తి యుక్తంగా అయి ప్రతి కర్మలో లూజ్ అయ్యేందుకు బదులు ఆత్మిక శక్తిని ఉపయోగించండి. మనసా, వాచా, కర్మణా మూడింటిలో ఒకేసారి ఆత్మీయతా శక్తి అనుభవమవ్వాలి. ఎవరైతే మూడింటిలో యుక్తియుక్తంగా ఉన్నారో వారే జీవన్ముక్తులు.

నెగ్లెంట్ :- “ సత్వేతే యొక్క విశేషత ద్వారా సంతోషాన్ని, శక్తిని

అనుభవం చేస్తూ ఉండండి. ”